

**NSD NEWS BULLETIN**  
**ALL INDIA RADIO, GUWAHATI**  
0000000000

**Date :** 12-10-2025

**Time :** 0705 hrs

*Assamese Morning Bulletin*  
**HEADLINES**

- ১। প্রধানমন্ত্রী নৰেন্দ্ৰ মোদীয়ে কালি ভাৰতত নতুনকৈ নিযুক্তিপ্রাপ্ত আমেৰিকাৰ ৰাষ্ট্ৰদূত ছাৰ্জিঅ' গ'ডক ভাৰতলৈ আদৰ্শি জনায়।
- ২। নিৰাপত্তা বাহিনীয়ে চন্ডিগড়ৰ দক্ষিণ বাট্টাৰ-ডাণ্টেৰাড়া জিলাত কালি ৬টা সন্দেহজনক মাওবাদীক গ্ৰেপ্তাৰ কৰে।
- ৩। ভাৰত আৰু ৰেষ্ট ইণ্ডিজৰ মাজত চলি থকা টেষ্ট শৃংখলাৰ দ্বিতীয়খন টেষ্টত আজি ৰেষ্ট ইণ্ডিজে ৪ উইকেটত ১৪০ ৰানৰ পৰা তৃতীয় দিনৰ খেল আৰম্ভ কৰিব।

*আৰু*

- ৪। মহিলা বিশ্বকাপ ক্ৰিকেট প্ৰতিযোগিতাৰ এখন খেলত আজি ভাৰত-অষ্ট্ৰেলিয়াৰ বিৰুদ্ধে অৱতীৰ্ণ হ'ব।

০০০০০

প্ৰধানমন্ত্রী নৰেন্দ্ৰ মোদীয়ে কালি ভাৰতত নতুনকৈ নিযুক্তিপ্রাপ্ত আমেৰিকাৰ ৰাষ্ট্ৰদূত ছাৰ্জিঅ' গ'ডক আদৰ্শি জনায়। সামাজিক মাধ্যম যোগে দিয়া এটা বাৰ্তাত প্ৰধানমন্ত্ৰীগৰাকীয়ে কয়, যে নতুন ৰাষ্ট্ৰদূতগৰাকীৰ কাৰ্যকালত ভাৰত, আমেৰিকাৰ দ্বিপাক্ষিক সম্পৰ্ক অধিক শক্তিশালী হ'ব বুলি আশা কৰা হৈছে। বৈদেশিক পৰিক্ৰমা মন্ত্ৰী এছ জয়শংকৰে নতুন দিল্লীত আমেৰিকাৰ ৰাষ্ট্ৰদূতগৰাকীক সাক্ষাৎ কৰি ভাৰত-আমেৰিকাৰ সম্পৰ্ক আৰু ইয়াৰ ফলত পৰৱৰ্তী সময়ত আহি পৰা আন্তঃৰাষ্ট্ৰীয় সম্পৰ্কৰ বিষয়ে আলোচনা কৰে। ড° জয়শংকৰে সামাজিক মাধ্যম যোগে দিয়া এটা বাৰ্তাত নতুন ৰাষ্ট্ৰদূতগৰাকীৰ শুভকামনা জনোৱাৰ লগতে পৰৱৰ্তী সময়ত দেশ দুখনৰ মাজৰ সম্পৰ্ক অধিক শক্তিশালী হ'ব বুলি আশা প্ৰকাশ কৰে। ইয়াৰ পূৰ্বে বৈদেশিক সচিব বিক্ৰম মিশ্ৰিয়ে আমেৰিকাৰ ৰাষ্ট্ৰদূত ছাৰ্জিঅ' গ'ডক সাক্ষাৎ কৰে। ইয়াৰ পূৰ্বে ৰাষ্ট্ৰীয় নিৰাপত্তা উপদেষ্টা অজিত দোভালৰ সৈতেও ছাৰ্জিঅ' গ'ড বৈঠকত মিলিত হয়। তেওঁ কয়, যে আমেৰিকা আৰু ভাৰতে ভাৰত প্ৰশান্ত মহাসাগৰীয় অঞ্চলক আগুৱাই নিয়াৰ বাবে প্ৰতিশ্ৰুতিবদ্ধ। তেওঁ লগতে কয়, যে আমেৰিকাই ভাৰতৰ সৈতে থকা সম্পৰ্ক অধিক সুদৃঢ় কৰিব বিচাৰে। ৰাষ্ট্ৰপতি ডোনাল্ড ট্ৰাম্প আৰু ভাৰতৰ প্ৰধানমন্ত্ৰী নৰেন্দ্ৰ মোদীৰ নেতৃত্বত এই সম্পৰ্কই নতুনত্ব লাভ কৰিব বুলিও তেওঁ আশা প্ৰকাশ কৰে।

০০০০০

প্ৰধানমন্ত্ৰী নৰেন্দ্ৰ মোদীক কালি নতুন দিল্লীত এনথ্ৰ'পিক নামৰ কৃত্ৰিম বুদ্ধিমত্তা সম্পৰ্কীয় প্ৰতিষ্ঠানটোৰ মুখ্য কাৰ্যবাহী বিষয়া দাৰিঅ' আমোদেইয়ে সাক্ষাৎ কৰে। সামাজিক মাধ্যম যোগে দিয়া এটা বাৰ্তাত প্ৰধানমন্ত্ৰীগৰাকীয়ে এনথ্ৰ'পিকৰ সম্প্ৰসাৰণক আদৰ্শ জেনোৱাৰ লগতে কয়, যে প্ৰযুক্তিবিদ্যাৰ ক্ষেত্ৰসমূহ সম্প্ৰসাৰণৰ বাবে ভাৰতে এনথ্ৰ'পিকৰ সৈতে একেলগে কাম কৰিবলৈ আগ্ৰহী। তেওঁ লগতে কয়, যে ভাৰতৰ প্ৰযুক্তিগত পৰিৱেশতন্ত্ৰটো অধিক শক্তিশালী আৰু দেশৰ প্ৰতিভাৱান যুৱক-যুৱতীসকলে কৃত্ৰিম বুদ্ধিমত্তাৰ উদ্ভাৱনক আগুৱাই লৈ গৈছে আৰু এই কাৰ্যই দেশৰ ভৱিষ্যত অধিক শক্তিশালী কৰিব।

ইয়াৰ পিছতে তথ্য আৰু সম্প্ৰচাৰ মন্ত্ৰী অশ্বিনী বৈষ্ণৱক এনথ্ৰ'পিকৰ মুখ্য কাৰ্যবাহী বিষয়া দাৰিঅ' আমোদেই সাক্ষাৎ কৰে। সামাজিক মাধ্যম যোগে দিয়া এটা বাৰ্তাত বৈষ্ণৱে কয়, যে দাৰিঅ' আমোদেই ভাৰতৰ কৃত্ৰিম বুদ্ধিমত্তাৰ পৰিৱেশ তন্ত্ৰটোক গুৰুত্ব সহকাৰে লৈছে। এনথ্ৰ'পিকৰ কাৰ্যবাহী বিষয়াগৰাকীয়ে কৃত্ৰিম বুদ্ধিমত্তাক নিৰাপদ আৰু দায়িত্বশীলভাৱে ব্যৱহাৰ কৰাৰ বিষয়টোক গুৰুত্ব দিয়ে বুলিও বাৰ্তাটোত অশ্বিনী বৈষ্ণৱে উল্লেখ কৰে।

০০০০০

এসপ্তাহজোৰা ভাৰত ভ্ৰমণত থকা আফগানিস্তানৰ বৈদেশিক মন্ত্ৰী মাওলাওৱী তামিৰ খান মুক্তাকিয়ে আজি আগ্ৰাৰ বিশ্ব বিখ্যাত তাজমহল দৰ্শন কৰিব। ইয়াৰ পিছতে নতুন দিল্লীত চেম্বাৰ অব কমাৰ্চে আয়োজন কৰা এখন বিশেষ বৈঠকত উদ্যোগ আৰু বাণিজ্যিক প্ৰতিনিধিৰ সৈতে মিলিত হ'ব। ৰাষ্ট্ৰীয় নিৰাপত্তা উপদেষ্টা অজিত দোভালৰ সৈতেও মুক্তাকি বৈঠকত মিলিত হোৱাৰ কথা আছে। এই বৈঠকত আফগানিস্তানৰ ছাত্ৰ-ছাত্ৰী আৰু ব্যৱসায়ীসকলৰ নিৰাপত্তাকে ধৰি আন আন বিষয়সমূহৰ আলোচনা হোৱাৰ সম্ভাৱনা আছে।

০০০০০

ভাৰতে বাওঁপন্থী সন্ত্ৰাসবাদৰ বিপক্ষে দীৰ্ঘদিন ধৰি চলাই থকা যুঁজৰ মাজতে কালি নিৰাপত্তা বাহিনীয়ে চন্ডিগড়ৰ দক্ষিণ বাষ্টাৰ-ডাণ্টেৱাড়া জিলাত ৬টা সন্দেহজনক মাওবাদীক গ্ৰেপ্তাৰ কৰে। নিৰাপত্তা বাহিনীয়ে মাংগানাৰ পথত পুতি থোৱা এটা আই ই ডিও সফলতাৰে নিষ্ক্ৰিয় কৰে। মাংগানাৰ পথৰ সমীপত সন্দেহজনক মাওবাদীৰ উপস্থিতিৰ বিষয়ে চোৰাংচোৱা বাহিনীৰ পৰা তথ্য লাভ কৰাৰ পাছতেই বাৰচুৰ আৰক্ষী থানা, জিলা সংৰক্ষিত বাহিনী আৰু চি আৰ পি এফ এলেকাটোত যুটীয়াভাৱে অভিযান আৰম্ভ কৰে। অঞ্চলটোত মাওবাদীৰ প্ৰভাৱ সম্পূৰ্ণৰূপে নাইকীয়া কৰাৰ বাবে চলাই থকা প্ৰচেষ্টা তীব্ৰতৰ কৰাৰ উদ্দেশ্যে এই অভিযান চলোৱা হৈছিল। উল্লেখযোগ্য যে, চলিত বছৰতে ডাণ্টেৱাড়াত বাওঁপন্থী উগ্ৰবাদ বিৰোধী অভিযান আৰু পুনৰ সংস্থাপন কাৰ্যসূচীৰ জৰিয়তে কেইবাটাও আত্মসমৰ্পন আৰু গ্ৰেপ্তাৰৰ ঘটনা সংঘটিত হয়।

০০০০০

ভাৰত আৰু ইউৰোপীয় মুক্ত বাণিজ্য সংস্থাৰ মাজত চলিত মাহৰ পৰা কাৰ্য্যকৰী হোৱা বাণিজ্য আৰু অৰ্থনৈতিক সহযোগিতাৰ চুক্তি দেশৰ বৈদেশিক বাণিজ্য নীতিৰ উল্লেখনীয় পদক্ষেপ হিচাপে স্বীকৃত হৈছে। এই চুক্তিখন হৈছে চাৰিখন উন্নত ইউৰোপীয় দেশ, ছুইঝাৰলেণ্ড, নৰৱে, আইচলেণ্ড আৰু লিচটেনষ্টাইনৰ সৈতে ভাৰতৰ প্ৰথমখন মুক্ত বাণিজ্য চুক্তি। উল্লেখযোগ্য যে, এই চুক্তিৰ জৰিয়তে ভাৰতত অহা ১৫ বছৰত ১০০ বিলিয়ন আমেৰিকান ডলাৰ বিনিয়োগ কৰাৰ লগতে প্ৰায় ১০ লাখ কৰ্ম-সংস্থাপনৰ সৃষ্টি কৰাৰ পৰিকল্পনা কৰা হৈছে।

০০০০০

কানাডাৰ বিদেশ মন্ত্ৰী অনিতা আনন্দে আজিৰে পৰা ছদিনীয়া কাৰ্যসূচীৰে ভাৰত, ছিংগাপুৰ আৰু চীনদেশ ভ্ৰমণ কৰিব। কানাডাৰ ভাৰত প্ৰশান্ত মহাসাগৰীয় নীতিৰ অংশ স্বৰূপে দ্বিপাক্ষিক সম্পৰ্ক আৰু সহযোগিতা অধিক বৃদ্ধিৰ উদ্দেশ্যে তেওঁ এই ভ্ৰমণ কৰিব। ভাৰত ভ্ৰমণৰ সময়ছোৱাত আনন্দে নতুন দিল্লীত বিদেশমন্ত্ৰী এছ. জয়শংকৰ আৰু বাণিজ্য তথা উদ্যোগ মন্ত্ৰী পীযুষ গোয়েলৰ সৈতে বৈঠকত মিলিত হ'ব। এই আলোচনা কালত কৌশলগত সহযোগিতা বৃদ্ধিৰ ৰূপৰেখা প্ৰস্তুত, ভিন্ন বাণিজ্যিক খণ্ডত মনোনিৱেশ, শক্তি ৰূপান্তৰকৰণ আৰু নিৰাপত্তা সংক্ৰান্তীয় বিষয়সমূহত গুৰুত্ব আৰোপ কৰা হ'ব। আনন্দে লগতে ভাৰত আৰু কানাডাৰ ব্যৱসায় বৃদ্ধিৰ উদ্দেশ্যে বিনিয়োগ, কৰ্ম সংস্থাপন সৃষ্টি আৰু উভয় ৰাষ্ট্ৰৰে অৰ্থনৈতিক সুযোগ সন্দৰ্ভত পৰ্যালোচনা কৰাৰ বাবে মুম্বাইলৈও যাব। দক্ষিণ পূব এছিয়াৰ অতি গুৰুত্বপূৰ্ণ সহযোগী দেশ ছিংগাপুৰ ভ্ৰমণ কৰি আনন্দে দেশখনৰ বিদেশ মন্ত্ৰী ভিভিয়ান ৱালকৃষ্ণণনক সাক্ষাৎ কৰি দেশখনৰ সৈতে সহযোগিতা অধিক শক্তিশালী কৰি তোলাৰ বিষয়ে আলোচনা কৰিব। এই সাক্ষাৎ কানাডা আৰু ছিংগাপুৰৰ কূটনৈতিক সম্পৰ্কৰ ৬০ বছৰ পূৰ্তিৰ চিনৰূপে পৰিগণিত হ'ব। ইপিনে, চীনৰ সৈতে থকা কূটনৈতিক সম্বন্ধৰ ৫৫ বছৰ পূৰ্তিৰ চিনস্বৰূপে দেশখনৰ সৈতে কানাডাৰ দ্বিপাক্ষিক সম্পৰ্ক আৰু প্ৰতিশ্ৰুতিবদ্ধতা অব্যাহত ৰখাৰ উদ্দেশ্যে আনন্দে চীনৰ বিদেশ মন্ত্ৰীৰ সৈতেও আলোচনা কৰিব।

০০০০০

আধাৰ আধাৰিত ডিজিটেল পৰিচয় ব্যৱস্থা আৰু প্ৰধানমন্ত্ৰী গতিশক্তি ৰাষ্ট্ৰীয় পৰিকল্পনাই সেৱা প্ৰদান ব্যৱস্থাৰ আমূল পৰিৱৰ্তন সাধন কৰিছে বুলি কৰ্মচাৰী, ৰাজহুৱা ওজৰ-আপত্তি নিষ্পত্তি আৰু পেঞ্চন দপ্তৰৰ ৰাজ্যমন্ত্ৰী জিতেন্দ্ৰ সিঙে প্ৰকাশ কৰিছে। মন্ত্ৰীগৰাকীয়ে কালি নতুন দিল্লীত আয়োজিত ভাৰতীয় ৰাজহুৱা প্ৰশাসন প্ৰতিষ্ঠানৰ প্ৰযুক্তি আৰু অৰ্থনৈতিক সহযোগিতা কাৰ্যসূচীত অংশগ্ৰহণ কৰি এইদৰে কয়। ড° সিঙে কয়, যে প্ৰযুক্তি সুলভ হৈ পৰিছে আৰু স্বচ্ছতা তথা উত্তৰ দায়িত্ব নিশ্চিতকৰণৰ আটাইতকৈ ফলপ্ৰসূ আহিলাৰূপে পৰিগণিত হৈ উঠিছে।

০০০০০

ভাৰত আৰু ৱেষ্ট ইণ্ডিজৰ মাজত চলি থকা টেষ্ট শৃংখলাৰ দ্বিতীয়খন টেষ্টৰ তৃতীয় দিনা আজি ৱেষ্ট ইণ্ডিজে ৪ উইকেটত ১৪০ ৰানৰ পৰা নিজৰ খেল আৰম্ভ কৰিব। নতুন দিল্লীত অৰুণ জেটলী ষ্টেডিয়ামত অনুষ্ঠিত খেলখন আজি পুৱা চাৰে ৯ বজাত আৰম্ভ হ'ব। ৱেষ্ট ইণ্ডিজ সম্প্ৰতি ৩৭৮ ৰানত পিছ পৰি আছে। উল্লেখযোগ্য যে, ভাৰতে ইয়াৰ পূৰ্বে ৫টা উইকেট হেৰুৱাই ৫১৮ ৰান কৰি নিজৰ প্ৰথম ইনিংছ ঘোষণা কৰিছিল। ভাৰতৰ হৈ যশস্বী জয়ছোৱাল আৰু অধিনায়ক শুভমন গিলে সুন্দৰ প্ৰদৰ্শনেৰে ভাৰতক এক শক্তিশালী স্থিতিত উপনীত কৰোৱায়। যশস্বী জয়ছোৱালে ১৭৫ ৰান সংগ্ৰহ কৰি ৰান আউট হয়। আনহাতে, শুভমন গিল ১২৯ ৰান সংগ্ৰহ কৰি আউট নোহোৱাকৈ থাকে। ছাই সুদৰ্শনে ৮৭, নীতিশ ৰেড্ডীয়ে ৪৩ আৰু উইকেট কিপাৰ ধ্ৰুৱ জুৰেলে ৪৪ ৰান সংগ্ৰহ কৰি ভাৰতক এই শক্তিশালী স্থিতিত উপনীত কৰোৱাত সহায় কৰে।

০০০০০

মহিলা বিশ্বকাপ ক্ৰিকেট প্ৰতিযোগিতাৰ এখন খেলত আজি ভাৰত-অষ্ট্ৰেলিয়াৰ বিৰুদ্ধে অৱতীৰ্ণ হ'ব। বিশাখাপটনমৰ এ চি এ-ভি ডি চি এ ক্ৰিকেট ষ্টেডিয়ামত অনুষ্ঠিত হ'বলগীয়া খেলখন বিয়লি ৩ বজাত আৰম্ভ হ'ব। কালি নিশা কলম্বোৰ আৰ প্ৰেমদাছা ষ্টেডিয়ামত অনুষ্ঠিত এখন খেলত ইংলেণ্ডে শ্ৰীলংকাক ৮৯ ৰানত পৰাস্ত কৰে। এই জয়েৰে ইংলেণ্ডে প্ৰতিযোগিতাখনত একেৰাহে তৃতীয়খনত খেলত অপৰাজিত হৈ ৰয়। খেলখনত ইংলেণ্ডে প্ৰথমে বেট ধৰি শ্ৰীলংকাক ২৫৪ ৰানৰ বিজয় লক্ষ্য নিৰ্ধাৰণ কৰি দিয়ে। প্ৰত্যুত্তৰত শ্ৰীলংকাই ৪৫ অভাৱ

৪টা বলত আটাইকেইটা উইকেট হেৰুৱাই ১৬৪ ৰানহে সংগ্ৰহ কৰিবলৈ সক্ষম হয়। ইংলেণ্ডৰ হৈ ছফি এক্ৰেষ্টনে চাৰিটা উইকেট, নেট স্কাইভাৰ ব্ৰান্ড আৰু ছাৰ্লট ডিনে দুটাকৈ উইকেট সংগ্ৰহ কৰে।

০০০০০

আমিনগাঁৱত অনুষ্ঠিত বি ডব্লিউ এফ বিশ্ব জুনিয়ৰ বেডমিণ্টন ছেম্পিয়নশ্বিপৰ দলীয় শাখাৰ ফাইনেল খেলত কালি ইণ্ডোনেছিয়াক ২-০ পোনপটীয়া ছেটত হৰুৱাই চীনে নতুন ছেম্পিয়নৰ খিতাপ দখল কৰে। ভাৰতে প্ৰথমবাৰৰ বাবে বি ডব্লিউ এফ বিশ্ব জুনিয়ৰ বেডমিণ্টন ছেম্পিয়নশ্বিপৰ ছেমি ফাইনেলত প্ৰবেশ কৰি ব্ৰঞ্জৰ পদক লাভ কৰে। খেলৰ অন্তত বেডমিণ্টন ফেডাৰেছন অৱ ইণ্ডিয়াৰ সভাপতি তথা অসমৰ মুখ্যমন্ত্রী ড° হিমন্ত বিশ্ব শৰ্মাই ছেম্পিয়ন দল চীনক বঁটা প্ৰদান কৰে।

০০০০০

সমাপ্ত